



10686 - جس سے غرر ارادہ کرنا و طور پر قرآن کرنا اس پر کوئی حرج نہ ہے

سوال

میں اس وقت اٹھا رہ برس کی ہوں ، جب میں دس برس کی تھی تو یہ حادثہ یہ ہوا کہ میں قرآن مجید پڑھ رہی تھی تو نماز کے لیے اٹھی اور قرآن مجید میں نے ایک چھوٹی سی شیڈوں والی الماری میں صندوق پر رکھا اور جلدی سے نماز کے لیے چلی گئی ، نماز سے فارغ ہوئی تو میں نے قرآن مجید زمین پر گرا ہوا پایا ، ہائے افسوس ، میں نے اللہ تعالیٰ سے معافی مانگی اور آج تک ہر نماز کے بعد اس سے مغفرت طلب کرتی رہتی ہوں ۔
لیکن اس کے باوجود میں مطمئن نہیں مجھے ابدی توبہ کے لیے کیا کرنا چاہیئے ؟

پسندیدہ جواب

الحمد لله.

الحمد لله

کتاب اللہ کے احترام کے واجب ہونے میں مسلمان کو کسی قسم کا شک و شبہ نہیں ، علماء کرام اس پر متفق ہیں کہ جس نے بھی کتاب اللہ کی عمدہ (جان بوجہ) توہین کی وہ کافر ہے ، لیکن یہ گناہ جاہل اور بھولیے ہوئے اور مخطی پر نہیں ہوگا ۔

الله سبحانہ و تعالیٰ کافرمان جو کہ مومنوں کی زبان سے کچھ اس طرح ہے :

اے ہمارے رب اگر ہم بھول جائیں اور غلطی کر لیں تو ہمارا مؤاخذہ نہ کرنا البقرة (286) ۔

مسلم کی ایک روایت میں یہ ہے کہ اللہ تعالیٰ نے فرمایا : نعم ، جی ہاں ، یہ حدیث ابو ہریرہ رضی اللہ تعالیٰ عنہ سے مروی ہے حدیث نمبر (125) ۔

اور ایک روایت جو کہ ابن عباس رضی اللہ تعالیٰ عنہما سے مروی ہے میں کچھ اس طرح ہے کہ : اللہ تعالیٰ نے فرمایا : لقد فعلت ، بے شک میں نے یہ کام کر دیا ۔ صحیح مسلم حدیث نمبر (126) ،

اور اسی طرح جس کا ارادہ نہ ہو مثلاً مکرہ اور سوئے ہوئے شخص پر فعلی اور قولی مخالفت شرعی میں بھی کوئی حرج اور گناہ نہیں ۔

اور پھر آپ نے تو خلاف شریعت کچھ بھی نہیں کیا ، اور قرآن کریم آپ کے ارادہ کے بغیر گرا ہے جس کی حفاظت کرنے میں آپ نے کوئی کمی کوتاپی نہیں کی -

اور شریعت اسلامیہ نے جب ہمیں یہ حکم دیا ہے کہ ہم غلطی اور گناہ سے توبہ کریں تو وہاں ہمیں وسوسے اور اللہ تعالیٰ کی رحمت اور بخشش سے نامیدی سے ڈرایا ہے کہ ہم اس سے بچ کر رہیں ۔

ہم اللہ تعالیٰ سے دعا گو ہیں کہ وہ آپ کو اپنے پسنديده اور رضا مندی کے کام کرنے کی توفيق عطا فرمائے ۔ آمين ۔

والله تعالیٰ اعلم ۔